

## توجہ دلاؤ نوٹس

جناب سپیکر صاحب، میں آپ کی وساطت سے اس معزز ایوان کی توجہ فوری نوعیت کے ایک اہم مسئلے کی جانب مبذول کرانا چاہتا ہوں اور وہ یہ کہ گزشتہ دور حکومت میں سفارش کی بنیاد پر PIA کے ایک چھوٹے درجے کے ملازم مسمی وقار شاہ کو اس اسمبلی سیکرٹریٹ میں سپیشل سیکرٹری برائے سپیکر کی ایک اعلیٰ اسمی پر تعینات کیا گیا تھا جس کو بعد میں پشاور ہائی کورٹ، پشاور کے فیصلے کے تحت نوکری سے برخاست کرنا پڑا۔ موصوف کو موجودہ دور حکومت میں قانونی تقاضوں کو پس پشت ڈالتے ہوئے دوسری بار سپیشل سیکرٹری صوبائی اسمبلی کی اسمی پر تعینات کیا گیا۔ یاد رہے کہ سپیشل سیکرٹری کی اسمی پر قانون کے مطابق براہ راست تعیناتی نہیں ہو سکتی ماسوائے ترقی کے۔ بعد ازاں جناب سپیکر صاحب نے probation period کے دوران ہی موصوف کی performance اور conduct کو مد نظر رکھتے ہوئے نوکری سے ایک بار پھر برخاست کیا۔

اب معلوم ہو رہا ہے کہ موصوف بعض بااثر سیاسی شخصیات کو مجبور کرتے ہوئے ان کے ذریعے تیسری بار تعیناتی کی کوششوں میں لگا ہوا ہے حالانکہ ایک طرف مروجہ قوانین میں اس کی کوئی گنجائش موجود نہیں ہے تو دوسری طرف یہ بات بھی قابل ذکر ہے کہ اسمبلی کا کام قانون سازی ہے نہ کہ بار بار قانون کے ساتھ مذاق کرنا ہے۔ لہذا ایسے اقدامات سے اجتناب کیا جائے جو اس اسمبلی کی بدنامی کا باعث بنے۔ بصورت دیگر اس بار ہم اسمبل فلور پر احتجاجوں کا راستہ اختیار کرتے ہوئے تمام خفیہ کردار بے نقاب کرنے کے علاوہ اس عمل کو روکنے کے لئے ایک دفعہ پھر عدالت سے رجوع کریں گے جس کی تمام تر ذمہ داری جناب سپیکر صاحب آپ پر عائد ہوگی۔

میں اور میری  
خود

سید شکیل احمد  
MPA

4/11/2020

Notice office:

CALL ATTENTION NOTICE

Session No. 15TH

Notice No. 1524

Received Time: 2:45

Received Date 2/11/2020

From Mr. / Ms. MPA

Receiver Sign: Paul